

ശ്രീഃ
ശ്രീമതേ നിഗമാന്തമഹാദേശികായ നമഃ
ശ്രീമാൻ വേംകടനാഥാർയഃ കവിതാർക്കികകേസരീ |
വേദാന്താചാർയവർയോ മേ സന്നിധത്താം സദാ ഹൃദി ||

ശ്രീനയിനാരാചാർയ വിരചിതാ
|| വേദാന്തദേശിക പ്രപത്തിഃ ||

This document has been prepared by*
Sunder Kidambi
with the blessings of
ശ്രീ രംഗരാമാനുജ മഹാദേശികൻ
His Holiness śrīmad āṇḍavan of śrīraṅgam

*This was typeset using skt and Hellingman's T_EX for Malayalam.

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ

॥ വേദാന്തദേശിക പ്രപത്തിഃ ॥

ശ്രീമാൻ വേംകടനാഥാർയഃ കവിതാർക്കികകേസരീ |
വേദാന്താചാർയവർയോ മേ സന്നിധത്താം സദാ ഹൃദി ||

ശ്രീമല്ലക്ഷ്മണ യോഗീന്ദ്ര സിദ്ധാന്ത വിജയധ്വജം |
വിശ്വാമിത്ര കുലോദ്ഭൂതം വരദാർജ്ജുനം ഭജേ ||

വിഭവതംഗജശിഖാരണായമാനന്ത

വിശ്വാതിശായിമഹിമാംബുനിധാനഭൂതൗ |

വിഭേഷിവാദിമുകുടീകൃതകൃട്ടനൗ തൗ

വേദാന്തസുരിചരണൗ ശരണം പ്രപദ്യേ || 1 ||

വിശ്വംഭരമതിതരാമപി ഭാവയന്തൗ

വിന്യാസതോ വിവിധസജ്ജനതാനുഭാവ്യൗ |

വിസ്താരസംസൃതിമഹാർണ്ണവകർണ്ണധാരൗ

വേദാന്തസുരിചരണൗ ശരണം പ്രപദ്യേ || 2 ||

വിശ്വാന്തരാന്ധതമസക്ഷപണപ്രവീണൗ

വിദ്യോതമാന നഖരേന്ദുമയുഖജാലൈഃ |

വിഖ്യാതതാമരസശംഖരഥാംഗചിഹ്നൗ

വേദാന്തസുരിചരണൗ ശരണം പ്രപദ്യേ || 3 ||

വിഭേഷമാനമദമത്സരവിഭിഷൗ യൗ

വിഷ്ണോലയാനുഗമനോത്തമനിത്യകൃത്യൗ |

വേദാന്തവൃദ്ധവിഹിതാഞ്ജലിഗോചരൗ തൗ

വേദാന്തസുരിചരണൗ ശരണം പ്രപദ്യേ || 4 ||

വിഷ്ണവർപ്പിതാത്മജനഭാഗ്യവിപാകഭൂതൗ

വിഭ്രാജമാനനവകോകനദാനുകൽപൗ |

വേഷാന്തരോപഗതപല്ലവതല്ലജൗ തൗ

വേദാന്തസുരിചരണൗ ശരണം പ്രപദ്യേ || 5 ||

വേധോമുഖൈരപി സുരൈർവ്വിഹിതപ്രണാമൗ
വേലാതിലംഘിസുഷമാസുകുമാരഭാവൗ |
വിസ്തേരകേസരലസന്ധ്യഭുലാംഗുലീകൗ
വേദാന്തസുരിചരണൗ ശരണം പ്രപദ്യേ || 6 ||

വിദ്രാവിതോദ്ഭടവികാരരജോഗുണൗ തൗ
വിഖ്യാതഭൂരിവിഭവേന രജഃകണേന |
വിശ്വോപകാരകരണായ കൃതാവതാരൗ
വേദാന്തസുരിചരണൗ ശരണം പ്രപദ്യേ || 7 ||

വിഷ്ണുബംശ്രിനിർഗ്ഗതസരിത് പ്രവരാനുഭാവ്യൗ
വിദ്യാവിനീതജനിതൈർവ്വിമലൈസ്സുതീർതൈഃ |
വ്യാനമൃശിഷ്യജനരക്ഷണജാഗരുകൗ
വേദാന്തസുരിചരണൗ ശരണം പ്രപദ്യേ || 8 ||

വീഥീഷു രംഗനഗരേ കൃതചംക്രമൗ തൗ
വിഷ്ണുസുവേഷു വിധിവാസവസേവിതേഷു |
വിദ്യാവിനീതജനതാവിഹിതാനുസാരൗ
വേദാന്തസുരിചരണൗ ശരണം പ്രപദ്യേ || 9 ||

വിശ്വാസവിഷ്ണുപദഭക്തിവിരക്തിശൂന്യം
വിഭ്രഷ്ടകൃത്യമപി മാം വിഷയേഷു സക്തം |
വിദ്വത്സഭാനുഗതിയോഗ്യമിഹാദധാനൗ
വേദാന്തസുരിചരണൗ ശരണം പ്രപദ്യേ || 10 ||

|| ഇതി വേദാന്തദേശിക പ്രപത്തിഃ സമാപ്താ ||
കവിതാർക്കികസിംഹായ കല്യാണഗുണശാലിനേ |
ശ്രീമതേ വേംകടേശായ വേദാന്തഗുരവേ നമഃ ||